

بِسْمِ اللّٰهِ الرَّحْمٰنِ الرَّحِیْمِ وَبِهِ نَسْتَعِیْنُ.....

اداریہ

مسائلِ حاضریٰ حرمین شریفین

ممتاز عالم جناب مفتی محمد رفیق احمد صاحب بالاکوٹی استاذ جامعہ علوم اسلامیہ نے سال گزشتہ حج کی سعادت حاصل کی انہوں نے دوران سفر فقہی امور پر نظر رکھی اور یہی ایک فقیہ کا کام بھی ہے، انہوں نے یہ محسوس کیا کہ چند ایسے فقہی امور ہیں جن پر سعودی عرب کے منتظمین کو توجہ دلانے کی ضرورت ہے، ان امور کا تذکرہ ہم نے جنوری ۲۰۱۷ء کے شمارہ میں کیا تھا۔ ذیل میں ہم حج و عمرہ سے متعلق بعض دیگر اہم امور کو جناب محمد اعجاز مصطفیٰ صاحب کے الفاظ میں بتصرف سیر پیش کر رہے ہیں، ان مسائل کی اہمیت کے پیش نظر ہم نے اسے اپنے ادارے کا حصہ بنا دیا ہے۔ (بشکر یہ مفتی رفیق احمد صاحب بالاکوٹی) ہم امید کرتے ہیں کہ ان امور کی اصلاح کے سلسلہ میں ہماری وزارت مذہبی امور اور با اثر علماء کرام کو توجہ فرمائیں گے۔ اور مسؤلین سے رابطہ کر کے مذاکرات کریں گے تاکہ ان کی اصلاح کی کوئی صورت بن سکے۔ (مجلس ادارت)

حقِ حرمین اور عمرہ فیس!

حرمین شریفین امت مسلمہ کا مشترکہ روحانی ورثہ ہے اس ورثہ میں عرب و عجم مرد و خواتین اور بوڑھے بچے سب برابر کے حق دار ہیں۔ حرم کے مستقل باسیوں کا حرم میں جتنا حق ہے اتنا ہی حق دنیا کے کسی اور کو نہ ہے آنے والے کا ہے: ”سواءن العاکف فیہ والباد“ (الحج: ۲۵) کے ذیل میں اس کی تفصیلات دیکھی جاسکتی ہیں۔ اگر کوئی مسلمان اپنے اس روحانی وراثتی حق سے جائز طور پر مستفید ہونا چاہے تو دنیا کا کوئی جاہر حاکم یا جبری قانون اس کی راہ میں حائل نہیں ہو سکتا۔ کسی مسلمان کے لیے حرم شریف جانا ایسا ہی ہے جیسے وہ اپنے ملکیتی گھر میں یا محلے کی مسجد میں چلا جائے جس طرح یہاں کسی کو رکاوٹ ڈالنے کا حق نہیں اسی طرح حرم جانے والے کی راہ میں رکاوٹ ڈالنا بھی شرعی و قانونی لحاظ سے جائز نہیں۔

آیت بالا کے ضمن میں جصاص، قرطبی اور رازی جیسی فقہی تفاسیر میں متعدد آثار و احادیث کے حوالوں

سے یہ سمجھایا گیا ہے کہ حرم میں کسی کا ایسا امتیازی حق نہیں ہے کہ وہ کسی دوسرے کو اس کے حق سے محروم کر سکے۔ یہاں پر مفسرین نے ”عاکف“ اور ”باد“ کے مساویانہ حق کی مراد میں دو قول ذکر فرمائے ہیں:

۱.....حرم اور اس کے اطراف کی املاک میں مالکانہ مساوات مراد ہے

۲.....عبادات کے استحقاق میں مساوات مراد ہے، پہلے قول کے مطابق بعض فقہاء نے حرم کے اطراف (مکہ) کی اراضی کی خرید و فروخت اور عمارتوں کے کرایہ لینے سے اس بنا پر منع فرمایا ہے کہ ارض حرم اور اس کی عمارتیں کسی کی ذاتی ملکیت نہیں ہو سکتیں، بلکہ وہ تمام مسلمانوں کی مشترکہ ملک ہے، ظاہر ہے کہ ایک شریک دوسرے شریک سے کرایہ کا مطالبہ کرے تو وہ شرعاً جائز نہیں۔ حضرت عمرؓ کے بارے میں مروی ہے کہ انہوں نے مکہ والوں کو یہاں تک کہہ رکھا تھا کہ اپنے گھروں کے دروازے ہی مت بناؤ، اگر حفاظت کی خاطر دروازے بنانا گزیر ہو جس کی اجازت بھی دی گئی تھی تو حاجیوں کے لیے دروازے بند کرنے پر اکھاڑنے کا حکم اور عمل بھی ملتا ہے۔ اوائل اسلام میں تو مکہ کے ملکیتی گھروں کو سائب (کھلی ملکیت) سے یاد کیا جاتا تھا تاکہ ”بسادی“ (باہر سے آنے والے حاجی و معتمرین) جہاں چاہیں ٹھہر سکیں اور آپؐ ہی سے یہ بھی مروی ہے:

”من اکل کراء بیوت مکة فانما اکل ناراً فی بطنہ“.

”وروی عن عمرو ابن عباسؓ وجماعة الی ان القادم له النزول حیث وجدو علی رب

المنزل ان یؤویہ شاء او ابی. وقال ذلك سفیان الثوری وغیرہ۔“ (قرطبی)

یہ رائے حضرت عمرؓ حضرت ابن عباسؓ سے لے کر امام مالکؒ سفیان ثوریؒ اور بعد تک کے زعماء امت کی رہی ہے، یعنی حرم کی بلکہ یہاں کی اراضی اور عمارتوں کی ملکیت میں ”عاکف“ (مقامی) اور ”باد“ (غیر مقامی) دونوں برابر کے حق دار ہیں اسی لیے کسی سے کسی رہائش کا کرایہ وغیرہ لینا بھی ان حضرات کے ہاں ناجائز اور ظلم ہے، یہ کرایہ ایسا ہی ہے جیسا کہ کسی صاحب خانہ سے اپنے گھر میں رہنے کا کرایہ مانگنا، ظاہر ہے کہ یہ کرایہ نہیں بلکہ ناجائز ٹیکس بنتا ہے جو کہ ظلم ہے۔ اس رائے کی رو سے حرم کی ساری عمارتیں ”سرکاری سرانے“ اور ”رابط“ کے طور پر استعمال ہونی چاہئیں، مگر اللہ تعالیٰ جزائے خیر دے امام اعظم ابوحنیفہؒ کو کہ انہوں نے اور ایک روایت کے مطابق امام شافعیؒ نے بھی ”الذین اخرجوا من دیارہم الخ“، جیسی قرآنی آیت اور دیگر مختلف جوازی دلائل کی بنا پر مکہ مکرمہ

کی اراضی اور ذاتی عمارتوں پر مالکانہ حقوق کو جائز تسلیم فرمایا اور ملکیتی عمارتوں کے کرایہ لینے کی اجازت دی اور دوسری صدی سے لے کر تاحال حرم کے آس پاس کی عمارتوں کے کرائے کا جواز امام صاحبؒ کے جوازی فتویٰ کے مرہون منت ہے اور حرم سے لے کر دنیا کے اطراف تک امام صاحبؒ کے اس فتویٰ کو "ملتقی بالقبول" حاصل ہے۔ اس لیے مکہ کی رہائشی عمارتوں کی کرایہ داری پر کسی کو اشکال نہیں رہا۔ امام صاحبؒ کے اس فتویٰ میں جہاں امت مسلمہ کی سہولت ہے وہاں حرم اور اہل حرم کا فائدہ بھی ہے اس لیے اس "حرفی مسئلے" پر کبھی کسی کو تشویش نہیں ہوئی اور نہ امام صاحبؒ کے اس فتویٰ کا روایت و آثار سے تقابل فرمایا گیا، بلکہ اس کے مقابلے میں مکہ کی عمارتوں کی کرایہ داری کو ناجائز بتانے والی تمام مرفوع روایات، آثار اور ائمہ کے اقوال کو "اخیر جو امن دیار ہم" والی آیات اور فعلی اجماع کے ذریعہ مرجوح قرار دیا گیا ہے۔ حرم کی عمارتوں کے کرایہ کی ممانعت بتانے والی روایات کا حوالہ دینے کا یہاں مقصد صرف اتنا ہے کہ حرم شریف سے متعلق امت مسلمہ کا مشترکہ مالکانہ استحقاق بھی علمائے امت کے ایک طبقے کے ہاں بڑے دلائل سے منوایا گیا ہے، گو کہ یہ قول مرجوح سہی، مگر اتنا ضرور ماننا پڑے گا تعامل امت اور ملت امت بھی شرعی احکام میں کچھ نہ کچھ مقام ضرور رکھتے ہیں۔

"سواء الن عاکف فیہ والباد" میں جس مساوات کا بیان ہے اس میں ایک قول تو وہی ہے جس کی تفصیل اوپر بیان ہوئی اس مساوات کے بارے میں دوسرا قول یہ ہے کہ حرمین میں عبادت کے استحقاق میں سارے مسلمان برابر ہیں۔ عبادت کے حق میں "عاکف" اور "باد" کی مساوات اور برابری میں کسی کا ادنیٰ اختلاف بھی نہیں ہے۔ امام رازیؒ اس دوسرے قول کو ذکر فرماتے ہیں:

"القول الثانی: المراد جعل اللہ الناس فی العبادۃ فی المسجد سواء لیس للمقیم ان یمنع البادی وبالعکس قال علیہ السلام: "یا بنی عبدمناف! من ولی منکم من امور الناس شیئاً فلا یمنعن احداً طاف بہذا البیت او صلی ایۃ ساعة من لیل او نهار." و هذا قول الحسن ومجاهد و قول من اجاز بیع دور مکة۔"

اس تقریر کا مدعا یہ ہے کہ حرم آنے والے مسلمان کو کسی بھی طور پر منع کرنا یا اس کی راہ میں کسی قسم کی رکاوٹ ڈالنا شرعاً جائز نہیں، بلکہ یہ عمل مسجد حرام سے روکنے کے مترادف ہے جس کی شاعت و ممانعت

خود آیت بالا ”ومن اظلم ممن منع مساجد اللہ“ اور ”صدعن المسجد الحرام“ جیسی دیگر آیات میں موجود ہے۔

بنا بریں سعودی حکومت کی عمرہ پالیسی میں سردست دو امور انتہائی قابل غور ہیں:

۱..... ویزا فیس جبکہ ویزے پر ”مجاناً“ لکھا ہوتا ہے۔

۲..... ایک سال یا تین سال کے دوران دوسرا عمرہ کرنے والے پر دو ہزار سعودی ریال کی ادائیگی کو لازم قرار دینا۔

حج یا عمرہ کے ویزے پر علانیہ یا غیر علانیہ فیس وصول کرنے کو درج بالا نصوص کے تناظر میں دیکھا جائے تو یہ حرم کی قریبی عمارتوں میں رہائش کی فیس سے زیادہ سنگین ہے، بلکہ براہ راست عبادت یا ارادہ عبادت پر ٹیکس کے مترادف ہے۔ ایسا ٹیکس اگر مسلمان حاکم کی طرف سے کسی غیر مسلم کے اپنے

عبادت خانہ جانے پر مقرر کیا جائے تو وہ بھی بلا تفاق حرام ہے چہ جائیکہ کسی مسلمان سے حرم جانے

پر ٹیکس عائد کیا جائے؛ شاید اسی وجہ سے سعودی حکومت عمرہ اور حج کے ویزے پر ”مجاناً“ کا لفظ رقم کرنے

کا اہتمام کرتی چلی آ رہی ہے، مگر اب بعض ٹریول کمپنیوں اور دیگر ذرائع سے معلوم ہوا کہ اپرول یا ویزہ

لگوانے کے لیے جو رقم وصول کی جاتی ہے اس میں سے سعودی حکومت کے پاس بھی کچھ جمع

کرانا ہوتا ہے؛ جس میں حج و عمرہ پر فیس وصول کرنے کی ذاتی قباحت پر مستزاد عبادت کو تجارت کا ذریعہ

بنانے کی خرابی بھی لازم آ رہی ہے؛ جو کہ خلاف شرع ہونے کے علاوہ امت مسلمہ اور سعودی حکومت

کے درمیان بد اعتمادی و بدگمانی اور نفرت کا ذریعہ بن رہی ہے۔ ہمارا خیال ہے کہ حج و عمرہ کے ویزوں

کو آمدن کا ذریعہ بنانا سعودی حکومت کی ضرورت ہے نہ حکام بالا اس سے باخبر ہیں۔ اگر ہمارا حسن ظن

درست ہو تو سعودی حکومت کو اس طرف توجہ دینی چاہیے۔ (اور اگر معاملہ اس کے برعکس ہے تو پھر یہ

انتہائی افسوسناک ہے اور قابل غور بھی..... مدیر مجلہ فقہ اسلامی)

ممکن ہے ویزہ فیس کو انتظامی خدمات کا معاوضہ قرار دیا جاتا ہو تو اس کی گنجائش ماننے کے باوجود یہ

اشکال بالکافیہ رفع نہیں ہو سکتا کہ ”حرم“ جانا ہر مسلمان کا حق ہے اور اس حق تک رسائی کی راہ میں

کسی قسم کی رکاوٹ ڈالنا جائز نہیں ہے؛ بلکہ رکاوٹ کا دور کرنا متعلقہ حکومت کا فریضہ ہے۔ یہ

فریضہ حرمین شریفین کی توہیت کی وجہ سے سعودی حکومت کا فرض منہی ہے؛ اسی کی بدولت تو سعودی

حکومت کو حق حکمرانی حاصل ہے۔ اتنا بڑا معاوضہ ملنے کے باوجود حج و عمرہ کے ویزہ کی معمولی فیسوں کو لازم قرار دینا یقیناً سعودی حکومت کی ضرورت بھی نہیں ہو سکتا۔

عمرہ فیس سے بڑھ کر محل اشکال تین سال یا ایک سال میں مکرر عمرہ کرنے والے معتبرین پر دو ہزار سعودی ریال کی ادائیگی کو لازم قرار دینا ہے۔ دو ہزار ریال کی بابت تاوقت تحریر متعدد متضاد خبریں سامنے آچکی ہیں آخری اطلاع کے مطابق دو ہزار سعودی ریال کی ادائیگی کو تین سال کے عرصہ کے ساتھ مشروط کرنے کی پالیسی واپس لے لی گئی ہے؛ جبکہ ایک سال کے دوران مکرر عمرہ کرنے والوں پر دو ہزار ریال کا لزوم اب بھی باقی ہے، ممکن ہے آگے چل کر ایک سال کے دوران متعدد عمرے کرنے والوں کو بھی رعایت مل جائے۔ تین سال سے ایک سال کی طرف آنا خوش آئند ہے یہ نیک شگون ہے کہ سعودی حکومت نے اپنی پالیسی کو قابل ترمیم سمجھا، اس پر ہم سعودی حکومت کے مشکور ہیں۔

مگر یہاں دو باتیں بڑی اہم ہیں ایک یہ کہ دو ہزار ریال کی شرط اور اس کی وصولی کی فقہی و شرعی حیثیت کیا ہے؟ دوسری بات یہ ہے کہ اگر یہ فیس شریعت، قانون اور اخلاق کی رو سے درست نہ ہو تو سعودی حکومت جسے امت مسلمہ ملوکیت کی بجائے اسلامی حکومت سمجھتی ہے اس کی طرف سے اس طرح کے فیصلے کیسے سرزد ہوتے ہیں؟ ایسی پالیسی بنانے والے کون لوگ ہیں اور ان کے مقاصد کیا ہو سکتے ہیں؟ یہ کہنا تو قطعی غلط ہوگا کہ اتنے بڑے اقدامات کے پیچھے شریعت و قانون سے ناواقفیت کا فرما ہے، ہاں! یہ ہو سکتا ہے کہ سعودی حکومت کے پالیسی ساز اداروں میں بھی سعودی حکومت کے بعض ایسے بدخواہ موجود ہوں جو سعودی حکومت اور امت مسلمہ کے درمیان غلط فہمی، دوری، بد اعتمادی اور بدگمانی پھیلانے پر کمر بستہ ہیں اور ان بدخواہوں کی کارستانی اور ان کے عزائم سے حکام بالا پوری طرح آگاہ نہیں ہیں۔

حرم جانے پر فیس مقرر کرنا ٹیکس ہے:

جہاں تک دو ہزار ریال کی ادائیگی کا تعلق ہے اس کی فقہی حیثیت میں کئی احتمال گنوائے جاسکتے ہیں؛ مثلاً: تبرع، عطیہ، ٹیکس یا جرمانہ! ایک سال میں دو مرتبہ عمرہ کرنے پر دو ہزار ریال کی ادائیگی

اگر اختیاری ہو جبری نہ ہو تو پھر اسے تبرع و عطیہ کہا جاسکتا تھا، مگر یہاں معاملہ برعکس ہے تو اب اس شرط کو ٹیکس یا جرمانہ ہی کہا جاسکتا ہے۔ اگر ٹیکس قرار دیں تو یہ تاریخ کا وہ پہلا ٹیکس کہلائے گا جو کسی مسلمان حکمران کی طرف سے کسی عبادت کی ادائیگی پر عائد کیا گیا ہو، شریعت اسلامیہ کی رو سے مسلمان حکومت کے لیے حرام ہے کہ وہ غیر مسلموں سے ان کی عبادت گاہوں پر ٹیکس عائد کرے یا ان کی عبادتوں کی ادائیگی پر مالی یا انتظامی طور پر کوئی رخنہ ڈالنے۔ حضرت عمرؓ نے تو غیر مسلموں کے رہائشی گھروں کو بھی مالی لگان سے مستثنیٰ رکھنے کا حکم جاری فرما رکھا تھا، الغرض اگر کافروں پر اس نوعیت کا ٹیکس حرام ہے تو مسلمانوں پر مسلمان حکمرانوں کی جانب سے جرمانہ جانے پر ٹیکس عائد کرنا کسی شرعی دلیل کی بنیاد پر جائز ہو سکتا ہے؟ بلکہ یہ پالیسی تو حدیبیہ کے مقام پر ”اس سال نہیں آئندہ سال“ کی شرط اور پابندی کے مترادف ہے اور ”منع عن المسجد الحرام“ اور ”صد عن المسجد الحرام“ کی صریح حرمت کے تحت صراحتاً داخل ہو سکتی ہے بلکہ ”و مالہم ان لا یعذبہم اللہ وہم یصدون عن المسجد الحرام“ (الانفال: ۳۴) کی رو سے عذاب خداوندی کو دعوت دینے کے مترادف ہے جبکہ اس وقت پوری اسلامی دنیا اور سعودیہ کے لیے زمینی اور آسمانی عداہوں سے بچنے کی تدابیر سوچی جارہی ہیں۔

مجوزہ فیس مالی جرمانہ کی شکل ہے

اگر زائرین حرمین پر دو ہزار ریال یا اس جیسی مالی پابندی اس وجہ سے عائد کی جائے کہ وہ بار بار حرمین کیوں جاتے ہیں؟ ان کی وجہ سے رش ہوتا ہے، یہ رقم عائد کرنے سے بار بار آنے والوں کی روک تھام ہو سکے گی، بار بار آنا گویا کہ بزبان حال جرم ہے، یہ رقم اس جرم کی مالی سزا ہے تو ایسی سزا مقرر کرنے والے پالیسی سازوں کی اطلاع کے لیے عرض ہے کہ فقہی اصطلاح میں اسے ”تعزیر مالی“ یا ”غرامہ مالیہ“ یعنی مالی جرمانہ کہا جاتا ہے جو کہ کسی واقعی شرعی جرم کی سزا کے طور پر عائد کیا جائے تو بھی حرام ہے، چہ جائیکہ کسی بڑی عبادت کو، مقررہ قرار دے کر اس کی ادائیگی پر عائد کیا جائے۔ اگر کوئی مالی جرمانہ اور عبادت پر جرمانہ کو جائز سمجھتا ہو تو اسے باور کرایا جائے کہ کم از کم فقہ حنفی میں تو مالی جرمانہ کی گنجائش نہیں ہے، بلکہ فقہ حنفی میں تو یہاں تک لکھا ہوا ہے کہ مالی جرمانہ کی اگر کہیں گنجائش ملتی بھی ہو تو حاکمان